

شاہ ہمدان کی شاعری کا

تعمیری کردار

اپنی جڑوں سے مضبوط، معاشرہ، ثقافت اور شعريات کے اندر پروان چڑھنے والی زبان کی شاعری بھی اتنی زندہ زرخیز اور پرمکان ہوتی ہے کہ خواہ کسی بھی معاشرہ اور ثقافت میں کوئی نہ چلی جائے جذب و لجذاب اور تعمیر و تبدل کے مراحل سے گذرتے ہوئے مقامی معاشرہ اور ثقافت میں بھی جدت طرازیوں کے گل بولے کھلاتی ہی رہتی ہے۔ کشمیر میں فارسی شاعری کے آغاز و ارتقا اور مزاج و معیار کا مطالعہ فارسی شاعری کی اس غیر معمولی قوت کے حوالے سے ہی کیا جاسکتا ہے۔

ہم گرین کے اس قول سے کہ ”براعظم کی تمام جدید زبانیں آپ بعرش ہی کے بچے ہیں، انکار نہیں کرتے۔ لیکن اس حقیقت سے بھی انکار نہیں کیا جاسکتا کہ ان میں سے اکثر بچوں کو لسانی، صنفی، شعری اور فلکری اعتبار سے اپنے پاؤں پھر کھڑے ہونے، چلنے اور دوڑانے کا حوصلہ فارسی زبان اور شاعری نے ہی بخشائے۔ کہیں براہ راست گود میں لے کر تو کہیں سبک ہندی کے توسط سے خاص طور پر وہ شے جسے لسانی و شعری تہذیب (Culturology) کہتے ہیں اور جسکے

عناصر ترکیبی میں لطافت و نزاکت، فصاحت و بلاغت اور سوز و گداز وغیرہ صفات شامل ہیں اکثر جدید زبانوں کو فارسی زبان اور شاعری ہی کی دین ہے۔ گمال یہ ہے کہ فارسی زبان اور شاعری نے یہ کارنامہ ہر جگہ مقامی معاشرتی اور چافی تشخص کا احترام کرتے ہوئے انجام دیا ہے۔ ہاں مقامی رنگ پر اسلامی رنگ کا غالب آ جانا بھی ایک سچائی ہے۔ لیکن اسکی داستان طویل ہے و یہ تاریخ کے حوالے سے اتنی بات تو سمجھی جانتے ہیں کہ مسلمانوں کی ہند آمد سے قبل ہی اپنی ہزار سالہ تاریخ کے ساتھ فارسی زبان اور شاعری بعض تحفظات اور منشیات کے باوجود، اسلامی ثقافت اور شعريات کے اثر و نفوذ سے سرشار ہو چکی تھی بلکہ تقلیب و تطہیر کے مرحلوں سے گذر کر اپنی شعريات کو اس سانچے میں ڈھال چکی تھی جسے اسلامی شعريات کہتے ہیں۔ ہاں ہندوستان بت پرست معاشرت ثقافت اور شعريات پر فارسی زبان اور شاعری کے حوالے سے، اسلامی رنگ کیے غالب آتا گیا یہ مطالعے کا ایک الگ موضوع ہے۔ پھر بھی مختصر اچندر تاریخی نکات از سرنور وشن کرتے چلیں تو مصالقہ نہ ہو گا۔ کیونکہ ان نکات کا تعلق بہر حال کشمیر میں فارسی زبان اور شاعری کے آغاز و ارتقا اور شاہ ہمدان کی شاعری کے مزاج و معیار سے بھی ہے مثلاً ۱۲ء میں محمد بن قاسم کی فتحِ سند اور ملتان سے ملا کر ۱۰۰ء میں محمود غزنوی کے حملوں اور پھر ۱۳۰ء تک سندھ ملتان اور پنجاب سے لے کے شمال میں مرٹھہ دہلی اور نواح دہلی کے علاقوں پر گودا اور آل محمود کے تسلط اور پھر بابر کی فتح ہند تک کا زمانہ تقریباً ۵۰۰ سال کو محیط ہے۔ اس عرصہ میں شمالی ہندوستان کے ایک بڑے علاقہ پر اسلامی معاشرت اور ثقافت کے ساتھ ساتھ فارسی زبان اور شاعری کا غلبہ قائم ہو چکا تھا۔ اس دوران امیر کبیر شاہ ہمدان کی پیدائش ۱۳۲ء سے دو سال قبل ۱۳۰ء میں سلطان علاء الدین علی کا شکر جرا دکن اور مالوہ کے خشک و تر کوز یروز بر کرتا ہوا کم و بیش پورے جنوب پر نہ صرف قابض ہو چکا تھا بلکہ بنیادی طور پر فارسی کے ہی توسط سے یہ پورا علاقہ اسلامی

معاشرت اور ثقافت اور شعريات کے نور سے منور بھی ہوتا چلا جاتا ہے۔ اس عرصہ میں شمالی و جنوبی ہند کے دوسرے علاقوں کی طرح وادی کشمیر میں بھی اسلام کی روح پرور ہوانیں چلنے لگی تھیں شاہ ہمدان کی کشمیر آمد سے چند سال قبل ہی، ترکستان کے سیدزادے شیخ شہاب الدین سہروردی کے شاگرد حضرت بلبل شاہ کے ہاتھوں ریاض شاہ کے مشرف بہ اسلام ہونے کے بعد کشمیر میں نہ صرف مسلم حکومت قائم ہوئی ہے بلکہ معاشرتی ثقافتی اور لسانی نظام میں بھی اسلامی عناصر کا غلبہ دن بہ دن بڑھتا جاتا ہے۔ خاص طور پر نظم و نسق میں مسلمانوں کی مشمویت اور سرکاری دربار اور بازار میں سنسکرت کے ساتھ ساتھ فارسی زبان کی حصہ داری سے ہر سطح پر اسلام کے برکات و فیوض کے عام ہونے کی شروعات ہوتی ہے۔ چنانچہ بقول منور مسعودی ۱۳۲۰ء میں شہمیری دور کے سلطان شہاب الدین کے عہد حکومت میں جب پہلی بار کشمیر میں سید امیر کبیرؒ کا ورود مسعود ہوتا ہے تو اس وقت تک اسلام، اسلامی معاشرت، ثقافت اور فارسی زبان و شاعری کے لیے اس ایران صغیر وادی کشمیر کی زمین ہموار ہو چکی تھی۔ گریسن کے ”دی امپیریل گزٹر آف انڈیا اور ڈاکٹر تارا چند کے“ ”تمدن ہند پر اسلامی اثرات“ سے لے کر جمیل جابی کی تاریخ ادب اردو تک متعدد تصنیفات میں بار بار لیا گیا ہے کہ چودھویں صدی کے وسط تک آ کر جبکہ امیر کبیر شاہ ہمدانؒ کی کشمیر آمد ہوتی ہے۔ کشمیر سمپت براعظیم کے ایک بڑے علاقے میں فارسی زبان طبقہ شرفا کی کم و بیش لگوں افرینہ کا بن چکی تھی اور دوسرے طبقوں کی زبانیں اور بولیاں بھی فارسی کے لسانی نظام کے قریب آنے لگی تھیں اور یہ اسی کا نتیجہ ہے کہ سندھ، پنجاب، ملتان، دکن، گجرات، راجپوتانہ، مہاراشٹر اور دلی اور نواحی دلی سے لے کر کشمیر تک..... بنیادی طور پر فارسی اور فارسی سے متاثر زبانوں ہی کے توسط سے اسلامی معاشرت اور ثقافت کا آفتاب تازہ بڑے کروفرے اجائے بکھیرتا رہتا ہے۔ اس اعتبار سے نظم میں فارسی زبان اور شاعری کے آغاز و ارتقا کی

داستان اس خطہ میں دین اسلام کی توسعی و اشاعت کی بھی داستان ہے اور شاہ ہمدان اس داستان کا روشن باب ہیں یوں تو شاہ ہمدان کی شخصیت کے کئی پہلو ہیں لیکن بنیادی طور پر وہ داعی اسلام تھے اور ان کی شعری و نثری سرگرمیوں کی غرض و غایت بھی دین اسلام کی تبلیغ و اشاعت ہی ہے..... پروفیسر غلام رسول ملک نے ”چهل اسرار- غزلیات شاہ ہمدان“، مرتبہ پروفیسر منور مسعودی کے پیش لفظ میں لکھا ہے کہ:

”..... نظم و نثر میں ان کی ہر بار سے جو کچھ صادر ہوا ہے وہ بھی ان کی دائمانہ حیثیت کا ایک پرتو ہے اور اسکی مناسب تفہیم اور تعین قدر کے لیے اس بات کا ذہن نشین رہنا بہت ضروری ہے بالفاظ دیگر انکی شاعری تبلیغی یادیں شاعری ہے اور اسے اسی حیثیت سے پرکھا جانا چاہیے۔“

شاہ ہمدان کی شاعری:

بحیثیت مجموعی دینی اور تبلیغی شاعری ہے یہ ایک مسلمہ حقیقت ہے۔ لیکن شاہ ہمدان کی شاعری، اگر فارسی خصوصاً فارسی- غزل کی شعريات کے حوالے سے بطور شاعری پڑھی۔ اور قبول کی جائے تو معلوم ہو گا کہ شاہ ہمدان کی شاعری کی صرف اور محض اس وجہ سے بڑی شاعری نہیں ہے کہ اس کا سرچشمہ دین اور مقصد تبلیغ ہے۔ بلکہ اس وجہ سے بھی بڑی شاعری ہے کہ شاہ ہمدان نے اپنی غزلوں میں لسانی و شعری اور فنی و جمالیاتی مضمرات کو اس غیر معمولی شاعرانہ مہارت کے ساتھ برداشت ہے جو مہارت کسی بھی شاعری کو بڑی شاعری بناتی ہے۔ اس کا اندازہ شاہ ہمدان کے درج ذیل اشعار سے لگایا جاسکتا ہے۔

ا۔

گرہمی قاف قربی بال ہمت بر گشا

در فضای لامکان با قد سیاں ان بازشو

(غزل ۵۔ شعر: ۸)۔ اگر تم کوہ قاف کے عنقا ہو تو ہمت کے پرکھوں دو اور لامکان کی فضاوں میں
پرواز کر کے فرشتوں کے ہمراہی بن جاؤ۔

چودر دریائے وحدت گم نہ گشتنی
از انت دُرِ عرفان در شکم نیست

(غزل ۲، شعر: ۷)۔ چونکہ تم نے دریائے وحدت کی غواصی نہیں کی ہے اس لیے تمہارے وجود کے
اندر عرفان وادراک کے موئی نہیں ہیں۔

گر آ تشن فراوش با صبر یار بودی
اندوہ اشیاقش در دیدہ خار بودی

(غزل: ۶۔ شعر: ۱)۔ اے کاش کہ معشوق سے جدائی کی آگ کے ساتھ ساتھ دیدار یار کے لیے
صبر کی طاقت بھی ملی ہوتی اور شوق دیدار کا کرب آنکھوں میں کائنٹ کی طرح کھلکھلتا رہتا۔
چوں جماش رانظر خور شید تاباں میکنند
آفتاًب از رشک حسن ش روی پنهان میکنند

(غزل: ۱۶، شعر: ۱)۔ چمکتا ہوا سورج بھی جب اس کے حسن و جمال کو دیکھتا ہے تو وہ بھی رشک
حسن سے اپنا چہرہ چھپا لیتا ہے۔

یاد رہے کہ چہل اسرار کی غزلیں، مجزاتی طور پر ہی سہی چودہویں صدی کے اخیر میں
وجود میں آئی ہیں۔ لہذا جائزہ لیں تو معلوم ہو گا کہ شاہ ہمدان کی غزلوں میں بھی انہیں فنی اور
جمالیاتی اقدار کو برداشتی گیا ہے جن کا روایج اُس دور تک کی غزلوں میں ملتا ہے، مثلاً
۱۔ شاہ ہمدان کی غزلوں میں بھی مطلع و مقطع کا اہتمام ملتا ہے، بعض غزلوں میں حسن مطلع
کے طور پر بھی اشعار لائے گئے ہیں۔

- ۲۔ شاہ ہمدان کے مقطع کے اشعار میں بطور تخلص کہیں علائی اور کہیں علی لایا گیا ہے۔
- ۳۔ شاہ ہمدان کی زیادہ تر غزلیں چھوٹی روایتی میں ہیں جس سے قاری کو شعر کی قرأت میں اور معنی کو فہم سنجی میں آسانی ہوتی ہے۔
- ۴۔ شاہ ہمدان کی غزلوں میں عام طور پر ترجم خیز ردیف و قوانی استعمال ہوا ہے جن سے قرأت کے نتیجے میں غنائیت کا اخراج بلا روک ٹوک فطری طور پر ہوتا ہے۔
- ۵۔ دیگر شعرا کی طرح شاہ ہمدان کی غزلوں میں بھی اشعار کی تعداد میں یکسا نیت نہیں۔ غزل میں اشعار کی کم سے کم تعداد کسی نے تین کسی نے پانچ بتائی ہے اور زیادہ سے زیادہ گیارہ سے پھیس تک بتائی گئی ہے۔ لیکن یہ سب مفروضات ہیں غالب کے یہاں دو شعر کی غزلیں بھی ہیں اور تین شعر کی بھی۔ شاہ ہمدان کی اکثر غزلیں ۹-۱۹ اشعار پر مشتمل ہیں۔ کم سے کم ۷ اشعار کی غزلیں ہیں اور زیادہ سے زیادہ ۱۵ اشعار کی غزلیں ملتی ہیں۔ اساتذہ کے یہاں غزل کے اشعار کی تعداد طاقت رکھنے کی روایت رہی ہے لیکن اس کا کوئی منطقی جواہ نہیں۔ شاہ ہمدان کی غزلوں میں بھی اشعار کی تعداد زیادہ تر طاقت رہی ہے لیکن ۱۲ اشعار پر مشتمل غزلیں بھی ہیں۔
- ۶۔ شاہ ہمدان کی غزلوں میں بھی ہر شعر معنوی اعتبار سے آزاد جھیت رکھتا ہے۔ لیکن فکر کی متعین سمت اور شاعری کے طبقہ شدہ مقصد کے سبب علامہ اقبال کی طرح شاہ ہمدان کے بھی اکثر اشعار میں معنوی ارتباط و ارتقا کی کیفیت ملتی ہے۔ اس لیے آج کی زبان میں شاہ ہمدان کی اکثر غزلوں میں بین المتنیت (Intertextuality) بھی ملتی ہے اور متن پر متن قائم کرنے کی مثالیں بھی۔
- ۷۔ شاہ ہمدان کی غزلوں کا اسلوب بنیادی طور پر استعاراتی ہے۔ ایسا اس لیے ہے کہ شاہ ہمدان کو پتہ تھا کہ غزل کی پہلی اور آخری پہچان اس کی داخلیت، غیر واقعیت اور بالواسطگی ہے۔

اور غزل میں خارجی فکری اور نظریاتی خیالات و تجربات کو تشبیہ و استعارہ کی مدد سے ہی بیان کیا جاسکتا ہے۔ اسی لیے شاہ ہمدان کی غزلوں میں تشبیہ استعارات کا ایک قابلِ قدر سرماہیہ ملتا ہے۔
۸۔ غزل کثرت الفاظ کا نہیں کفایت الفاظ کافن ہے۔ اور بڑا شاعروہ ہے جو شعر کی زمین۔ یعنی بحر، وزن، ردیف و قافیہ کی اوقات ذہن میں رکھ کر کم سے کم الفاظ کے لسانی برداشت سے شعر میں معنی و مفہوم کے زیادہ سے زیادہ امکانات پیدا کرے۔ شاہ ہمدان کے اشعار میں معنی و مفہوم کی کم ریزی Dissemination کا یہ عمل عمدہ صورتوں میں ملتا ہے۔

۹۔ شاہ ہمدان کی غزلوں کے متون بھی دو طرح کے ہیں ایک وہ جسے سبقی متون ya Readerly Text کہتے ہیں اور جو قاری کے ذوق اور معیار سے مطابقت رکھتے ہیں۔ ایسے متون سے قاری وہی معنی و مفہوم اخذ کرتا ہے جو شاہ ہمدان قاری تک پہنچانا چاہتے ہیں۔ لیکن دوسری طرح کے بعض متون ایسے ہیں جنہیں تخلیقی متون Writerly test کہا گیا ہے۔ ایسے متون معنیاتی اور جمالیاتی امکانات کی ترسیل کے لیے منتخب قاری اور مخصوص قرأت کا تقاضہ کرتے ہیں۔ چہل اسرار کی غزل نمبر: ۶، ۷، ۹، میں ایسے متون ملتے ہیں۔

۱۰۔ شاہ ہمدان کی غزلوں میں ارضیت زیادہ ہے۔ وہ حق و معرفت کی با تیں شاعرانہ صنعت گری کے ساتھ کرتے ہیں۔ اکثر مبالغے سے بھی کام لیتے ہیں لیکن پھر بھی ان کے اشعار نے چیزیں کہ فہم و فراست سے ماوراء ہو جائیں۔

شاہ ہمدان کی غزلوں کے ان عمومی صنفی اور شعری امتیازات کے ذکر کے بعد اگر ان بنیادی خصائص کا جائزہ لیں جن پر چہل اسرار کی عظمت اور معنویت کا انحصار ہے تو دو باتیں سب سے پہلے سامنے آئیں گی۔

اول یہ کہ چہل اسرار کی شاعری، اسلامی نظریہ جمال کی تابع شاعری ہے جو اسلامی معاشرت اور

شفافت کی تشكیل میں معاون ثابت ہوتی ہے۔

دوم یہ کہ ہر چند کہ چھل اسرار، غزلیات کا مجموعہ ہے لیکن اسکی غزلیں اپنے فکری اور معنیاتی نظام کی بنابر۔—غزلیہ شاعری کے کلیدی عناصر یعنی حسن و عشق اور رندی و سرمستی کے سی اور اصطلاحی مفاهیم کو ترک کر کے شاہ ہمدان کی شاعری کو پا کیزہ مقدس اور تعمیری قلب ماہیت کی شاعری بناتی ہیں اور جیسا کہ ہم جانتے ہیں۔—اسلامی نظریہ جمال کی رو سے فن کی عظمت و علویت کے لیے فن میں اعلیٰ تعمیری مقصدیت کی موجودگی کو آرائش فن کے لوازمات کے برتاؤ پر فوقيت حاصل ہے۔ گرچہ اعلیٰ تعمیری مقصدیت ہی حُسن اصلی ہے لیکن اس حُسن کے فنی اظہار کو حسین بنانے کے لیے ضروری ہے کہ فنی اور جمالیاتی تقاضوں کو بھی موزونی و کمال اور تناسب و اعتدال کے ساتھ برتا جائے۔ اس طرح کے تخلیقی رویہ Creative Attitude میں بولمنی، موزونیت، جامعیت اور پا کیزگی پیدا ہوتی ہے۔

اسلامی نظریہ جمال کا دوسرا پہلو ”تخلیق بالحق“ یا ”تخلقوا با خلاق اللہ“ ہے جس کے مطابق فن میں ”تخیل و تصور“ پر ”تعمیل و تفکر“ کو ترجیح حاصل ہے۔ دوسرے لفظوں میں اسلامی نظریہ جمال کی رو سے وہی فن یا شاعری اعلیٰ و عمدہ شاعری ہے جس میں تنظیم و تہذیب سے عاری بے مقصد اور خام جذبات و خیالات کے بجائے منظم، مربوط، مہذب با مقصد اور تعمیری افکار و نظریات کا اظہار کیا گیا ہو۔ کیونکہ ایسی ہی شاعری نہ صرف یہ کہ صوری و معنوی اعتبار سے حسین و جمیل ہوتی ہے بلکہ انسان کو ظاہری اور باطنی، انفرادی اور اجتماعی ہر لحاظ سے حسن و خوبی کا پیکر بننے میں بھی مدد و معاون ثابت ہوتی ہے۔ شاہ ہمدان کی شاعری ایسی ہی شاعری کے زمرے میں آتی ہے۔ یادداشت کے لیے صرف دو اشعار سامنے رکھ سکتے ہیں۔

از ہوائی نفس گریکرہ خلاصی باشدش

در ہوائی لامکاں لاف از ملک افزوس زند

(غزل: ۲۲، شعر: ۵- ہوائے نفس سے اگر دل خلاصی حاصل کر لے تو لامکاں کی خواہیں ملے)۔

فرشتون سے یعنی بلند و برتر ثابت ہو گا)

تو کوئی دوست ہمی جوئی و نمیدانی

کہ گر نظر پہ حقیقت گئی تو آن کوئی

(غزل: ۲۸، شعر: ۲- تم کوچہ یار کی تلاش میں ہوا رہیں جانتے کہ درحقیقت خود تم ہی وہ کوچہ ہو

یعنی انسان خود اپنے اندر رہی خدا کی تلاش کر سکتا ہے۔

شاہ ہمدان نے طرح طرح کے مضامین اپنی غزلوں میں بیان کئے ہیں اور غزل میں:

حسن و عشق اور آزادہ روی کے ساتھ ہی تصوف بھی بنیادی موضوع رہا ہے۔ اور اسلامی تصوف

میں سب سے زیادہ وقعت عشق حقیقی کو حاصل ہے لیکن بعض شعرا کے یہاں عشق حقیقی کو عشق

مجازی کے پردے میں پیش کرنے کا جو رجحان ملتا ہے اسکے اپنے غیر اسلامی معاشرتی اور ثقافتی

اسباب ہیں۔ شاہ ہمدان کی صوفیانہ شاعری کا امتیاز یہ ہے کہ انہوں نے اپنے چند ایک اشعار میں

حقیقت کو مجاز کے ساتھ میں ڈھال کر پیش تو کیا ہے لیکن اس طرح کہ مجاز کے آئینے میں

حقیقت کا نظارہ کیا جا سکتا ہے مثلاً

قبلہ دل آفتاب روی اوست

کعبہ جان خاکِ راہ کوی اوست

چون زلفلش گشت عالم مشکبوی

دوستی این و آن بر بوی اوست

کفر و دین و نور و ظلمت در جهان

از رُخ ماہ و شب گیسوی اوست

(غزل: ۲، شعر: ۱، ۲، ۳ - اس کا آفتاب کی طرح روشن چہرہ، قبلہ دل و جاں ہے اور اسکے کو پے کی
گرد راہ کعبہ جان واپیمان ہے۔)

اس کی زلفوں کی خوشبو سے جب یہ سارا عالم معطر ہو گیا تو اسی خوشبو کے طفیل دنیا نے محبت
و اخوت وجود میں آئی۔ اور دنیا میں کفر و دین اور نور و ظلمت معاشق کے چاند سے چہرے اور سیاہ
زلفوں کے سبب ہی وجود میں آئے ہیں دراصل بیرون ہند سے ہندوستان آنے والے صوفیا اور
مشائخ مثلاً خواجہ معین الدین چشتی، خواجہ فرید الدین گنج شکر، حضرت نظام الدین اولیا، شیخ
عبد القادر گیلانی، خواجہ باقی باللہ اور شیخ احمد سرہندی وغیرہ نے الگ الگ علاقوں میں اسلام اور
اسلامی تصوف کو اسکے حقیقی خط و خال میں برقرار رکھتے ہوئے اس کی توسعہ و تبلیغ کی جو کوششیں کی
تھیں۔ کشمیر میں شاہ ہمدان کی شاعری بھی اسی کی ایک شکل ہے۔ اسلامی تصوف کی رو سے قرب
اللہ کا واحد ذریعہ عشق ہے اور وحدت الوجودی عقیدے کے مطابق عشق کی انتہا فنا فی اللہ ہے۔
شاہ ہمدان کی شاعری میں فنا فی اللہ کے حوالے سے کثرت سے اشعار ملتے ہیں۔ مثلاً:

اگر فانی شوی در بحر تو حید
عیان بنی کہ آنجا کیف و کم نیست

(غزل: ۹، شعر: ۹ - اگر تم تو حید کے سمندر میں فنا ہو جاؤ تو بے قیل و قال تم پر سب کچھ عیان
ہو جائے گا۔)

قطرہ بہ دریا شدہ، مطلق بجا شدہ

بحیر محیط قدم قید شدہ در حدود

(غزل: ۸، شعر: ۷ - قطرہ دریا میں مل گیا اور اسکی وجہ سے بحر محیط کی روانی بھی حدود میں مقید
ہو گئی۔)

جیسا کہ اوپر ذکر ہو چکا ہے شاہ ہمدان کی شاعری غزلیات پر مشتمل ہے۔ اور روایتی معنوں میں غزل کا بنیادی وصف تغزل ہے۔ عام تصور یہ رہا ہے کہ غزل میں تغزل مخصوص مضامین، مخصوص لب و لہجہ اور مخصوص زبان کے برتاؤ سے پیدا ہوتا ہے۔ مخصوص مضامین سے مراد حسن و عشق، حق و معرفت، تصوف و اخلاق، رندی و سرمستی اور سوز و غم کے مضامین ہیں لیکن متостطین نے جن میں شاہ ہمدان بھی شامل ہیں رندی و سرمستی جیسے مضامین کو رسمی اور اصطلاحی معنوں میں نہیں بلکہ پاکیزہ اور تعمیری معنوں میں برتا ہے۔ حافظ، سعدی، اور بیدل سے لے کر اقبال تک کے یہاں رندی و سرمستی کے مضامین کے بیان سے مخصوص الفاظ تراکیب اور اصطلاحات کے پاکیزہ اجتیادی معنوں میں استعمال کی مثالیں بھری پڑی ہیں۔ اسی طرح شاہ ہمدان نے بھی اپنی غزلوں میں ایسے الفاظ و تراکیب کو حق و معرفت کے مضامین بیان کرنے کے لیے استعمال کر کے تغزل کی ایک مقدس فضا پیدا کی ہے۔ مثلاً یہ اشعار دیکھئے۔

چوں دردیاض اُنس شراب بقا مپشید

خوش تیغ ترک بر رخ دار الفنا زند

غزل: ۹، شعر: ۸۔ جب وہ گلستانِ محبت میں شراب بقا کا مزا چکھتے ہیں تو وہ فرط سرست کی تکوار کو دار الفنا سے نکراتے نظر آتے ہیں۔

باده غم نوش اگر خواہی رہائی زین خمار

راہ رندان گیر گر جوئی تو قرب آنجناہ

غزل: ۲۶، شعر: ۶۔ تم اگر مستی و خمار دنیا سے چھکارا چاہتے ہو تو اس کے غم کی شراب پیو۔ اور اگر تم انکی قربت کے خواہاں ہو تو رندوں کا طریقہ اختیار کرو۔

اسی طرح تغزل کی دوسری شرط یعنی نرم اور دھیمے لمحے کا استعمال بھی شاہ ہمدان کی غزلوں

میں کامیابی کے ساتھ ہوا ہے خواہ الفاظ سے حزنیہ تاثرات پیدا ہوئے ہوں یا نشاطیہ، بلکہ پاکیزہ اور تعمیری مضمون آفرینی کے لیے بھی جہاں حسن و عشق کے تصورات ایک حد تک رنگِ مجاز میں پیش کئے ہیں وہاں یہ نرم لہجہ لطیف جذبہ کے ساتھ مل کر ایک دلکش رومانی فضا بھی پیدا کرتا ہے۔ مثلاً یہ

شعر

بوئی ززلف آنہ بگذشت در دو عالم

ذرات کون ازا آن بوئی سرمست افتادند

غزل: ۲۷، شعر: ۳۔ میرے محبوب کی زلف سے خوشبو کا ایک جھونکا دونوں عالم میں پھیل گیا۔

جس سے کائنات کا ہر ذرہ مد ہوش ہو گیا ہے۔

مخصوص و منفرد زبان کا استعمال صرف تغزل نہیں بلکہ شاعرانہ عظمت و انفرادیت پیدا کرنے کے لیے بھی ضروری ہے۔ اسی لیے ہر بڑے شاعر کی طرح شاہ ہمدان کی شاعری میں بھی نادر افکار و خیالات کے اظہار کے لیے نئے الفاظ و تراکیب کی ایجاد و اختراع اور ان کے فنکارانہ لسانی برداشت کی عمدہ مثالیں ملتی ہیں۔ اسی لیے شاہ ہمدان کے دینی اور تعمیری افکار، شاہ ہمدان کی شاعرانہ مدت سے پکھل کر شعری تجربہ کے سانچے میں دھل کروہ حسن آہنگ پیدا کرتے ہیں جو شاہ ہمدان کی شاعری کو عظمت و انفرادیت بخشتے ہیں۔ چنانچہ شاہ ہمدان اپنے جذبہ و احساس، فکر و خیال اور شعری تجربہ کے اظہار کے حوالے سے نادر الفاظ و تراکیب کا قابل قدر سرمایہ بھی فراہم کرتے ہیں۔ مثلاً کوئے مفلسی، آب دیدہ، صید شاہین، زیور ذکر، سالک راہ وصل، قبلہ دل، نرگس جادو، بحر نومید، دُرِ عرفان، ہمائے قاف، آتش فراق، اندوہ اشتیاق، روضہ وصال، ملامت گاہ عشق، مصر دل، داغِ ارادت، مستان جام شوق، تیرنیاز نقاب وغیرہ۔

ان الفاظ و تراکیب کی روشنی میں صرف شاہ ہمدان کی فکری نجح کا ہی نہیں الفاظ کے

لسانی برتاؤ اور اظہار کے تخلیقی رویہ کا بھی بخوبی اندازہ ہو جاتا ہے۔ دراصل شعر میں تراکیب کے استعمال کے جتنے بھی فوائد بیان کئے گئے ہیں یعنی اختصار، جامعیت، بلا غلط اور زور بیان وغیرہ وہ سارے شاعرانہ فوائد چهل اسرار کے اشعار میں به تمام و کمال سامنے آتے ہیں۔ اس ضمن میں ایک خاص بات یہ بھی ہے کہ شاہ ہمدان کی اکثر غزلوں میں الفاظ و تراکیب کے ناد رسانی و شعری برتاؤ کے ذریعے صوتی آہنگ پیدا کرنے کی بھی حرمت انگلیز مشا لیں ملتی ہیں مثلاً چهل اسرار کی ۲۰ دویں غزل کے یہ اشعار دیکھئے۔

از کنارِ خویش می یا بم دمادم بوی یار	زان ہمی گیرم بہردم خویشن رادر کنار
چوں کنارم رامیانی نیست پیدا ہر زمان	در میان خون دل جانم گمش را کرد کنار

غزل: ۲۰، شعر: ۱، ۲۔ میں اپنے محبوب کی رعنائیاں ہر وقت اپنے قریب پاتا ہوں اور اسی لیے میں اسکی جانب کھنچا چلا جاتا ہوں۔

میں ہر وقت اُسے (اپنے محبوب کو) اپنے قریب پاتا ہوں اسی لیے اُس (سے جدائی) کاغم میرے دل کی گہرائیوں میں جا گزیں ہے۔

شاہ ہمدان کی بعض غزلوں (مثلاً غزل: ۲، ۱۰، اوغیرہ میں متذمّن ردیف و قوانی کے اتزام سے بھی غناہیت سے بھر پور صوتی آہنگ پیدا کرنے کا رجحان ملتا ہے۔ اس ضمن میں شاہ ہمدان نے قرآنی آیات، الفاظ و تراکیب کا استعمال بھی آزادانہ کیا ہے۔

غرض یہ کہ شاہ ہمدان کی غزلوں کے مجموعے چهل اسرار کے، لسانی و شعری، فنی و فکری اور جمالياتی اسرار کے اور بھی کئی پہلو ہیں جن پر گفتگو ہو سکتی ہے پھر بھی مندرجہ بالا سطور میں جن چند نکات سے بحث کی گئی ہے ان کی روشنی میں شاہ ہمدان کی شاعری۔ خاک پائے رسول عربی ﷺ کی برکتوں سے سرفراز، ہندوستان آنے والے ان بزرگان دین کی مسلسل اور اجتماعی سرگرمیوں کا

ایک حصہ ہے جس کا مقصد بلند پاک پہاڑوں، لق و دق صحرائوں اور ناپیدا کنار دریاؤں پر مشتمل
اس بزرگیم کو دین مصطفیٰ کے زیر سایہ لانا تھا۔

شاعری ذات کے اندروں میں ٹھاٹھیں مارتے ہوئے جذبہ و احساس، فکر و دانش کے
فطری اور بے محابہ اظہار کا نام ہے تو پھر شاہ ہمدان کی غزل بھی اُس معشوقِ حقیقی کے وصل کے
ذوق و شوق میں سالک کے اضطراب کمک اور تڑپ کے اظہار سے ہی عبارت ہے۔ لہذا
صوفیانہ اور دینی و تبلیغی مزاج رکھنے کے باوجود شاہ ہمدان کی غزل لیں تغزل کی مقدس فضا سے معمور
ہیں اور فارسی اور اردو غزل کی شعريات کے جو بنیادی تعمیری امتیازات ہمارے عظیم شعرا کی
غزوں میں ملتے ہیں ان کا سلسلہ کہیں دور کہیں قریب سے شاہ ہمدان کی غزل کی شعريات سے
ملتا ہے۔ لہذا سچ تو یہ ہے کہ چودھویں پندرہویں صدی میں جبکہ دراوڑی اور آریائی تہذیبوں کے
زیر اثر سنسکرت سے لے کر اپنی شاعری لذت پرستی کی دلدل میں ڈوب چکی تھی اور
براعظم کی جدید زبانوں میں بھی لکھنگھی چوٹی بلکہ جنسی لذتیت سے بھر پور شاعری کارروائج عام ہو
چکا تھا۔ ایسے میں اگر مسعود سعد سلمان، بابا فرید، شرف الدین تھکی منیری، بوعلی شاہ قلندر، بہاء
الدین باجن اور قاضی محمود وغیرہ کے ساتھ ساتھ امیر کبیر شاہ ہمدان کی دینی اور تبلیغی تعمیری شاعری
سامنے نہ آئی ہوتی تو آج ہندوستانی معاشرت اور ثقافت میں اسلامی رنگ و بو کے اتنے اور
ویسے نظارے بھی نہ ہوتے جتنے اور جیسے نظاروں کے درمیاں ہم اور آپ جی رہے ہیں۔